



दिल्ली पब्लिक स्कूल, ग्वालियर
(डी० पी० एस० सोसायटी, नई दिल्ली के मार्गदर्शन में)
कक्षा – तीन
विषय – हिंदी
मॉडल टैस्ट पेपर

समय – 2 घंटा 30 मिनट

नाम _____ विभाग _____ अनुक्रमांक _____ दिनांक _____

निर्देश

1. ध्यानपूर्वक पढ़िए और सभी प्रश्नों के उत्तर दीजिए।
2. अपनी उत्तरपुस्तिका में दिए गए क्रम में उन प्रश्नों के उत्तर क्रमशः (एक-एक कर) दीजिए।
3. किसी भी प्रश्न पर अधिक समय न देकर अपना सर्वश्रेष्ठ व सर्वोत्तम प्रयास कीजिए।

खण्ड-क (पठन कौशल)

- प्रश्न 1. निम्नलिखित अपठित गद्यांश को पढ़कर दिए गए विकल्पों में से सही विकल्प पर सही (✓) का चिह्न लगाइए-

अजंता-एलोरा की ऐतिहासिक यात्रा के लिए सब तैयार स्टेशन पर खड़े थे। ठसाठस भरी रेलगाड़ी आई। स्टेशन पर यात्रियों का सैलाब-सा उमड़ रहा था। लोहे की पटरी पर साँप की तरह रेंगती हुई रेलगाड़ी छुक-छुक की ताल के साथ आगे बढ़ने लगी। हँसी-खुशी के वातावरण में कब एक सप्ताह बीत गया पता ही नहीं चला। यात्रा के सात दिन, दिन न होकर स्वप्नलोक की सात घड़ियाँ थी। सवेरे पाँच बजे जलगाँव से अजंता के लिए बस रवाना हुई। पहाड़ी के निकट आने पर सामने एक लकड़ी की पट्टी पर लिखा था – “अजंता”। यही अजंता नामक गाँव के कारण इन गुफाओं का नाम ‘अजंता की गुफाएँ’ पड़ा। अजंता में छोटी-बड़ी कुल 29 गुफाएँ हैं। इनमें पाँच मंदिर हैं, जिन्हें ‘चैत्य गुफाएँ’ कहते हैं। ये सभी गुफाएँ पहाड़ को काटकर बनाई गई हैं।

- (क) स्टेशन पर किसका सैलाब-सा उमड़ रहा था?

(अ) यात्रियों का

(ब) बरातियों का

(स) परियों का

- (ख) रेलगाड़ी किसकी ताल के साथ आगे बढ़ने लगी ?

(अ) पुक-पुक के (ब) छुक-छुक की (स) टुक-टुक की

- (ग) सवेरे कितने बजे जलगाँव से अजंता के लिए बस रवाना हुई ?
 (अ) आठ बजे (ब) तीन बजे (स) पाँच बजे
- (घ) अजंता में छोटी-बड़ी कुल कितनी गुफाएँ हैं ?
 (अ) 29
 (ब) 19
 (स) 39
- (ङ) अजंता की गुफाएँ किसको काटकर बनाई गई हैं ?
 (अ) पेड़ को (ब) पहाड़ को (स) आसमान को

प्रश्न 2. निम्नलिखित अपठित गद्यांश को पढ़कर उचित विकल्प पर सही (✓) का चिह्न लगाइए—

बहुत पुराने समय की बात है। एक रियासत थी—राजगढ़। वहाँ के राजा थे — भानुप्रताप सिंह। उनके राज्य में एक किसान रहता था। उसका नाम था — रामप्रकाश। वह बहुत परिश्रमी एवं ईमानदार था। किसी भी वस्तु के लिए उसके मन में भूल से भी लोभ नहीं आता था। पूरे गाँव में उसके आदर्शों का डंका बजता था। राजा ने रामप्रकाश की परीक्षा ली। दो-तीन दिन बीत गए। एक दिन रामप्रकाश अपने खेत में हल चला रहा था तभी उसका हल किसी कठोर चीज़ से टकराया। उसे सोने का एक कलश नज़र आया। कलश में सोने के सिक्के भरे थे। बहुत विचार करने के बाद वह सोने का कलश लेकर सीधे राजा के पास गया। राजा उसकी ईमानदारी से भौंचक्का रह गया। राजा ने प्रसन्न होकर रामप्रकाश को सौ सिक्के इनाम देना चाहा। लेकिन उसने सिक्के लेने से साफ़ इंकार कर दिया।

- (क) रियासत का नाम क्या था ?
 (अ) राजगढ़ (ब) रानीगढ़ (स) प्रजागढ़
- (ख) किसान का नाम क्या था ?
 (अ) ब्रह्मप्रकाश (ब) रामप्रकाश (स) शिवप्रकाश
- (ग) रामप्रकाश कैसा था ?
 (अ) बेईमान (ब) आलसी (स) ईमानदार

- (घ) रामप्रकाश अपने खेत में क्या चला रहा था ?
 (अ) हल (ब) ट्रैक्टर (स) ट्रक
- (ङ.) कलश में क्या भरा था ?
 (अ) हीरे की अंगूठियाँ
 (ब) मोतियों की मालाएँ
 (स) सोने के सिक्के

प्रश्न 3. निम्नलिखित पठित गद्यांश को पढ़कर प्रश्नों के सही उत्तर पर सही (✓) का निशान लगाइए –

कुछ राष्ट्र भक्त ऐसे होते हैं, जो अपना पूरा जीवन देश के नाम कर देते हैं। वे देश के लिए ही जीते-मरते और सोचते हैं। ऐसे देश भक्तों में एक प्रिय नाम है – सुभाषचंद्र बोस लोग प्यार से उन्हें 'नेताजी' कहते थे। नेताजी का जन्म 23 जनवरी, 1867 को कटक शहर में हुआ था। कटक उड़ीसा राज्य का एक प्राचीन नगर है। इनके पिता श्री जानकी दास उस समय के एक सुप्रसिद्ध वकील थे। इनकी माता का नाम श्रीमती प्रभादेवी था। सन् 1903 में इन्होंने मैट्रिक की परीक्षा पास की। इसके बाद दाखिला कॉलेज में हो गया। नेताजी जन्म से ही क्रांतिकारी विचारों के पक्के देश भक्त थे। इन्होंने सिविल सर्विस की परीक्षा पास की पर ब्रिटिश सरकार की नौकरी करने की बजाय देश की सेवा करना बेहतर समझा।

- (क) सुभाष चंद्र बोस को लोग प्यार से किस नाम से बुलाते थे?
 (अ) बापू जी (ब) नेता जी (स) चाचा जी
- (ख) नेताजी का जन्म कब हुआ था?
 (अ) 23 जनवरी, 1867 (ब) 12 फरवरी, 1860 (स) 2 मार्च, 1850
- (ग) कटक शहर किस राज्य में है?
 (अ) गुजरात (ब) मध्यप्रदेश (स) उड़ीसा
- (घ) इनके पिता जानकी दास कौन थे?
 (अ) सुप्रसिद्ध वकील (ब) गायक (स) व्यापारी
- (ङ) नेताजी बचपन से ही कैसे विचारों के थे?
 (अ) शांत विचारों के (ब) झगड़ालू (स) क्रांतिकारी विचारों

प्रश्न 4. निम्नलिखित पठित गद्यांश को पढ़कर प्रश्नों के सही उत्तर पर सही (✓) का निशान लगाइए –

जंगल के पास एक गाँव था – पुनपुन। वहाँ चंपू और चंदा अपनी माँ के साथ रहते थे। एक दिन चंदा और चंपू खेलते-खेलते रास्ता भटक गए। दोनों एक गड़ढे में गिर गए। जिसमें भूसा भरा था। दोनों ने डर के मारे अपनी आँखें बंद कर लीं। आँखें खुलीं तो उन्होंने अपने आप को एक अजीब जगह पाया। चारों तरफ पेड़ थे और पानी गिरने की आवाज़ आ रही थी। चंपू ने उँगली डालकर चखा। “अरे! यह तो माज़ा की तरह मीठा है।” दोनों ने पानी पिया। उन्हें भूख लगी थी। उनकी नज़र पेड़ों पर गई। पेड़ों पर टॉफी, चॉकलेट और बिस्कुट लगे थे। दोनों भागकर पेड़ पर चढ़ने लगे कि फिसलकर गिरे धड़ाम। चंपू और चंदा रोने लगे। तभी माँ दौड़ी आई, “अरे! क्या हुआ? क्या फिर आज कोई सपना देखा?” चंपू और चंदा आँख मलते हुए बिस्तर पर उठकर बैठ गए।

(क) गाँव का नाम क्या था?

(अ) पुनपुन (ब) टुनटुन (स) मुनमुन

(ख) गड़ढे में क्या भरा था?

(अ) पानी (ब) भूसा (स) कीचड़

(ग) पानी किसकी तरह मीठा था?

(अ) चाय (ब) माज़ा (स) दूध

(घ) टॉफी, चॉकलेट और बिस्कुट कहाँ पर लगे थे?

(अ) पेड़ों पर (ब) खंभे पर (स) छत पर

(ङ) चंपू और चंदा किसके साथ रहते थे?

(अ) बुआ के (ब) चाची के (स) माँ के

प्रश्न 6. अपना परीक्षाफल बताते हुए दादाजी को पत्र लिखिए।

अथवा

आपने गर्मी की छुट्टियों में क्या किया? उसके बारे में बताते हुए अपने नानाजी को पत्र लिखिए।


खण्ड-ग (व्याकरण)

प्रश्न 7. निम्नलिखित खाली स्थान पूर्ण करिए-

(मई, आलसी, सात, लाल, देख)

- (क) कुणाल टी.वी. ----- रहा है।
(ख) साल का पाँचवाँ महीना ----- है।
(ग) हमें आलस नहीं करना चाहिए। ----- लोगों को कोई पसंद नहीं करता।
(घ) इंद्रधनुष में ----- रंग होते हैं।
(ङ.) गमले में ----- गुलाब खिला हुआ है।

प्रश्न 8. निम्नांकित चित्रों को देखकर उनके नीचे दो-दो पर्यायवाची शब्द लिखिए-



प्रश्न 9. उचित विलोम शब्द छाँटकर उसके ऊपर गोला (O) लगाइए -

- (क) प्रशंसा - निंदा, लड़ाई, तारीफ
(ख) आकाश - आसमान, पाताल, परलोक
(ग) उजाला - काला, प्रकाश, अंधेरा
(घ) कायर - कागज, वीर, डरपोक

प्रश्न 10. त्योहारों का सही मिलान करिए-

- (क) होली भाई-बहन के प्रेम का त्योहार है।
(ख) 26 जनवरी पर कृष्ण भगवान का जन्मदिन मनाते हैं।
(ग) जन्माष्टमी पर रंगों से खेला जाता है।
(घ) रक्षाबंधन हमारा राष्ट्रीय त्योहार है।

प्रश्न 11. निम्नलिखित वाक्यों में मुहावरों के अर्थ दिए गए हैं। अर्थ के अनुसार इनके सही मुहावरे लिखिए –

(क) पिताजी की डाँट का चेतन पर कोई असर नहीं हुआ।

मुहावरा – -----

(ख) साँप को सामने देखकर कृष्णा बहुत डर गया।

मुहावरा – -----

(ग) हलवाई की दुकान पर जलेबी देखकर प्रवीण ललचा गया।

मुहावरा – -----

प्रश्न 12. निम्नलिखित वाक्यों में क्रिया शब्दों पर गोला (O) लगाइए—

(क) खेत में फसल उग रही है।

(ख) कमरे में बल्ब जल रहा है।

(ग) माँ कपड़े धो रही है।

खण्ड—घ (साहित्य)

प्रश्न 13. निम्नलिखित प्रश्नों के उत्तर दीजिए –

(क) अपने अंदर से किसी भी चीज़ या विषय का डर भगाने के लिए क्या करना चाहिए?

उ0 -----

(ख) त्योहारों का हमारे जीवन में क्या महत्त्व है?

उ0 -----

(ग) “मुझे पत्थर मारो!” कौन कह रहा था?

उ०

प्रश्न 14. (क) उचित शब्दों से खाली स्थान भरिए –

(अ) पूरी सड़क पर कोई ————— नहीं था। (वाहन/व्यक्ति)

(ब) जी भरकर ————— खाने से उनकी भूख और प्यास मिट गई। (मिठाइयाँ/जामुन)

(स) बहुत ————— सड़क है। (लंबी/अच्छी)

(ख) सही (✓) या गलत (×) का निशान लगाइए –

(अ) सचिन की माताजी एक बीमा कंपनी में काम करती थी। ()

(ब) अशरफ ने सबीना को जगाया। ()

(स) खटपट की आवाज़ से सावित्री जाग गई। ()

प्रश्न 15. वाक्य बनाइए –

(क) संदेश— —————
—————

(ख) रसीले— —————
—————

(ग) शतक— —————
—————

प्रश्न 16. सही उत्तर चुनकर सही (✓) का निशान लगाइए –

(क) बच्चे किस मौसम में सड़क पर जा रहे थे?

(अ) सरदी (ब) गरमी (स) बरसात

(ख) सावित्री उस समय क्या कर रही थी?

(अ) सो रही थी (ब) खा रही थी (स) खेल रही थी

- (ग) स्कूल का चौकीदार दरवाजे पर ताला लगाकर कहाँ चला जाता है?
 (अ) शहर (ब) चाय पीने (स) गाँव
- (घ) सचिन का जन्म किस शहर में हुआ था?
 (अ) दिल्ली (ब) मुंबई (स) कोलकाता

प्रश्न 17. निम्नलिखित शब्दों के बहुवचन बनाइए –

- (क) बकरी – _____
 (ख) दिन – _____
 (ग) घर – _____

प्रश्न 18. निम्नलिखित शब्दों के पहले 'अ' जोड़कर विलोम शब्द बनाइए –

- (क) शांति × _____
 (ख) परिचित × _____

प्रश्न 19. **Twisted Questions.**

(क) उड़नखटोले में कितनी गुड़िया बैठी थीं ?

उ० _____

(ख) धरती पर हरियाली कौन लाते हैं ?

उ० _____

आदरणीय शिक्षक / शिक्षिका,

- उत्तरपुस्तिका जमा करने से पूर्व अपने कार्य को निम्नलिखित चैक लिस्ट में टिक लगाकर जाँच लें। हाँ / नहीं
- मैंने न्यूनतम (कम से कम) एक बार अपने उत्तरों को दोहरा लिया है। हाँ / नहीं
- मैंने छोड़े गए प्रश्नों को भी हल कर लिया है। हाँ / नहीं
- मैंने अपनी डेस्क के आसपास परीक्षा संबंधी सामग्री जाँच ली है। हाँ / नहीं
- मैंने सभी उत्तर स्वच्छता एवं शुद्धता का ध्यान रखते हुए लिखे हैं। हाँ / नहीं

 छात्र / छात्रा का नाम

-----X-----